

डॉक्टर को जख्मी कर नेपाली नौकरानी और तीन बदमाशों ने जेवर-नकदी लूटे

वैशाली नगर के हनुमान नगर एक्सटेंशन निवासी डॉ. मोहम्मद इकबाल भारती के घर में घुसी थी 1 साल पहले काम कर चुकी नौकरानी और उसके तीन साथी

जयपुर (कासं)। वैशाली नगर की पॉश कॉलोनी हनुमान नगर विस्तार में डॉ. मो. इकबाल भारती के घर में घुसकर 1 वर्ष पहले काम कर चुकी नेपाली नौकरानी और उसके तीन साथियों ने लूट की वारदात की। मात्र 15 मिनट में बदमाशों ने डॉक्टर को बंधक बनाया और जख्मी कर जेवर-नकदी व कीमती सामान चुरा लिया। सूचना पर पहुंची पुलिस ने बदमाशों को पकड़ने के लिए शहर में ए-श्रेणी की नाकाबंदी कराई, लेकिन देर रात तक बदमाशों का पता नहीं चला था। पुलिस अब सीसीटीवी को चैक कर रही है, ताकि बदमाशों के बारे में टोस जानकारी मिल सके।



घायल डॉक्टर मो. इकबाल भारती



बदमाशों से भिड़ने वाली बुजुर्ग नौकरानी

मंजिल पर रसोई में आटा लगा रही थी। खटपट की आवाज पर रसोई से बाहर आई तो उसका सामना अनु से हुआ। मीरा को देख अनु भागने लगी तो वह उस पर झपटी, लेकिन उसके साथियों ने उसे धक्का मार कर गिरा दिया और भाग गए। मीरा कुछ और करती इससे पहले डॉक्टर भारती की आवाज ने उसे रोक दिया। मीरा ने तत्काल बाथरूम का गेट खोलकर डॉक्टर भारती को निकाला। पीड़ित की पत्नी डॉक्टर नसरीन भारती

और आस पड़ोस में सूचना दी। मौके पर पहुंचे लोगों ने घायल डॉक्टर को अस्पताल पहुंचाया। एडिशनल डीसीपी रामसिंह शेखावत ने बताया कि लुटेरों अपने साथ एक नकब और दो बड़े पेचकस भी लाए थे। अनु को पता था कि पहली मंजिल पर डॉ. भारती के इस कमरे की अलमारियों में जेवर और कीमती सामान रखा है। लुटेरों ने चाबी से उसी कमरे और अलमारियों को चाबी से खोला। डॉ. भारती के हॉस्पिटल में

■ पुलिस ने बदमाशों की पकड़ के लिए शहर में ए-श्रेणी की नाकाबंदी कराई, लेकिन उनका सुराग नहीं लगा

■ एफएसएल टीम ने घर से साक्ष्य जुटाए, पुलिस भी सीसीटीवी फुटेज की मदद से बदमाशों को तलाश रही

■ डॉक्टर को बचाने के लिए बदमाशों से भिड़ गई बुजुर्ग नौकरानी, घायल डॉक्टर को भी अस्पताल पहुंचाया

भर्ती होने के कारण लूटे गए जेवर, रुपए अन्य कीमती सामान पता नहीं चल सका।

डीसीपी पश्चिम वंदिता राणा ने बताया कि बदमाशों की तलाश में आधा दर्जन से ज्यादा टीमें जुटी हुई हैं। सीसीटीवी फुटेज को खंगाला है, संदिग्धों से पूछताछ कर रहे हैं।

जिस तरह से बदमाशों ने वारदात को अंजाम दिया, उससे ऐसा लगता है कि उन्होंने पहले रैकी की उसके बाद प्लानिंग से काम किया। घटना के दौरान डॉक्टर ने बदमाशों के साथ काफी संघर्ष भी किया। इस दौरान घर में काफी सामान भी टूट-फूट गया। पुलिस और एफएसएल की टीम ने मौके से सबूत जुटाए।

विधानसभा के बाहर से बिदककर भागी पुष्कर विधायक सुरेश रावत की गाय



कार्यालय संवाददाता- जयपुर। राजस्थान विधानसभा सत्र के पहले दिन सदन के बाहर एक रोचक वाक्या नजर आया।

दरअसल, भाजपा के पुष्कर से विधायक सुरेश रावत एक गाय को अपने साथ लेकर विधानसभा पहुंचे थे। वे प्रदेश के पशुधन में बढ़ते लंपी वायरस मुद्दे पर सरकार का ध्यान

खींचना चाह रहे थे। लेकिन जैसे ही वे विधानसभा परिसर के बाहर पहुंचे और कैमरे के सामने बयान देना शुरू किया, तभी उनके साथ आई गाय बिदक कर वहां से भाग छूटी। जब वे वाक्या हुआ तब वहां अन्य विधायकों के साथ ही सुरक्षाकर्मियों और मीडियाकर्मियों की भी मौजूदगी रही। बाद में मीडिया से बातचीत के दौरान विधायक सुरेश

रावत ने कहा कि प्रदेश का पशुधन राज्य सरकार की अनदेखी का शिकार हो रहा है। लंपी वायरस से गाओं की मोतें थमने का नाम नहीं ले रही है। मेरा परिवार भी गाय पालता है, गाय का दर्द मुझसे देखा नहीं गया, यही वजह है कि गलहोलत सरकार का ध्यान आकर्षित करने के लिए गाय लेकर प्रदर्शन करने पहुंचे थे।

अब तक क्यों नहीं हुई आदेश की पालना : हाईकोर्ट

जयपुर, (का.सं.)। हाईकोर्ट ने कैदियों के कल्याण से जुड़े मामले में अदालती आदेश की पालना नहीं होने पर अतिरिक्त मुख्य गृह सचिव को तलब किया है। अदालत ने एसीएस को 22 सितंबर को पेश होकर इस संबंध में स्पष्टीकरण देने को कहा है। जस्टिस प्रकाश गुप्ता और जस्टिस अनूप ढंड ने यह आदेश प्रकरण में लिए गए स्वयंसेवित प्रसन्नान पर सुनवाई करते हुए दिए।

सुनवाई के दौरान राज्य सरकार की ओर से पालना रिपोर्ट पेश की गई। रिपोर्ट में बताया गया कि नए जेल नियमों के लिए गत 22 जुलाई को तीन सदस्यीय कमेटी का गठन किया गया है। कमेटी सितंबर माह के अंत तक ड्राफ्ट बिल प्रशासन को सौंप देगी। इसके अलावा ड्रग्स, अक्लरा, चूरी के राजगढ़ और हनुमानगढ़ जेल में नए बैक बनाए जा रहे हैं। वहीं खुली जेल में भी निर्माण कराया जा रहा है। रिपोर्ट में कहा गया कि पेट्रोल पंप खोलने के लिए 18 जेल चिन्हित की गई हैं। इनमें से जयपुर, कोटा, अलवर भरतपुर और अजमेर जेल में पेट्रोल पंप खोलने के लिए सहमति मिल चुकी है। वहीं जयपुर में 5 जुलाई 2020 को पंप खोला जा चुका है। इसका विरोध करते हुए न्यायमित्र प्रतीक कासलीवाल ने कहा कि 16 अक्टूबर 2019 को राज्य सरकार ने हाईकोर्ट को आवस्त किया था कि मार्च 2020 तक नए जेल नियम विधानसभा से पारित हो जाएंगे। इसके अलावा चालानी गार्ड की भर्ती भी पूरी कर ली जाएगी।

लम्पी रोग पर विधानसभा में आज होगी 5 घंटे चर्चा

कार्य सलाहकार समिति की बैठक में 2 दिन का कामकाज तय हुआ

-विधानसभा संवाददाता- जयपुर। राजस्थान विधानसभा सत्र के सप्तम सत्र में सदन की कार्यवाही संचालित करने और कामकाज तय करने के लिए सोमवार को विधानसभा अध्यक्ष डॉ.सी.पी. जोशी की अध्यक्षता में कार्य सलाहकार समिति की बैठक हुई। सूत्रों के मुताबिक इस बैठक में अभी तक 20 और 21 सितंबर का कामकाज तय हुआ है। 20 सितंबर को सदन में करीब 5 घंटे तक लंपी रोग से पशुधन की मोतों के मुद्दे पर चर्चा कराने का फैसला हुआ है। सूत्रों की मानें तो 20 सितंबर को सुबह 11 बजे से दोपहर 12 बजे तक प्रश्नकाल चलेगा उसके बाद दोपहर 12 बजे से दोपहर 3 बजे तक लंपी रोग पर सदन में विधायक चर्चा करेंगे। 3 बजे से नेता प्रतिपक्ष अपनी बात रखेंगे और शाम 4 से 5 बजे तक पशुपालन मंत्री बदन में लंपी रोग

और राज्य सरकार की ओर से लिए गए फैसलों पर जवाब देंगे। शाम 5 बजे विधानसभा में उपराष्ट्रपति जगदीप धनखड़ का अभिनेदन समाप्त होगा, जिसमें सत्ता पक्ष और विपक्ष के सदस्य भाग लेंगे।

सूत्रों के मुताबिक 21 सितंबर को सदन में सुबह 11 से 12 बजे तक प्रश्नकाल चलेगा और उसके पश्चात सदन में 3 विधेयकों पर चर्चा होगी और उन्हें चर्चा के बाद सदन में पारित कराया जाएगा। बुधवार शाम को पुनः कार्य सलाहकार समिति की बैठक होगी, जिसमें आगामी कामकाज तय किया जाएगा। सोमवार को कार्य सलाहकार समिति की बैठक में मुख्य सचेतक डॉ. महेश जोशी, उप मुख्य सचेतक महेंद्र चौधरी, नेता प्रतिपक्ष गुलाम चंद कटारिया और उप नेता प्रतिपक्ष राजेंद्र राठौड़ मौजूद रहे।

बाल श्रम कराने वाले को सजा

जयपुर। अतिरिक्त सत्र न्यायालय क्रम-9 महानगर द्वितीय ने आधा दर्जन बच्चों से श्रम कराने वाले अभियुक्त मोहम्मद लईक को 14 साल की सजा सुनाई है। इसके साथ ही अदालत ने अभियुक्त पर एक लाख 26 हजार रुपए का जुर्माना भी लगाया है। अभियोजन पक्ष की ओर से अदालत को बताया गया कि बीस जनवरी 2021 को मानव तस्करी निरोधक यूनिट की सूचना पर जालपुर थाना पुलिस ने नागौर मंजिल भवन में दृश्य दी थी। यहां पुलिस को आधा दर्जन बच्चे दयनीय हालत में चूड़ी बनाते मिले। बच्चों ने बताया कि उनसे साथ पिछले छह माह से अमानवीय व्यवहार किया जा रहा है। उनसे सुबह चार बजे से लेकर देर रात तक लगातार चूड़ियां बनवाई जा रही हैं और इस दौरान न तो भरणपेट खाने को दिया जाता है और ना ही बाहर जाने दिया जाता। इसके अलावा अभियुक्त छोटी-छोटी बात पर उनके साथ मारपीट भी करता है।

अशोक गहलोत सरकार की गाय के प्रति संवेदनाएं मर गई हैं, वह दुर्भाग्यपूर्ण है : डॉ. सतीश पूनिया

जयपुर (कासं)। लंपी संक्रमण सहित प्रदेश के विभिन्न जनहित के मुद्दों पर विधानसभा मीडिया डेस्क पर मीडिया से बातचीत करते हुए भाजपा प्रदेश अध्यक्ष डॉ. सतीश पूनिया ने कहा कि, राज्य की कांग्रेस सरकार सदन से भी और धरातल से भी भागना चाह रही है, लेकिन राजस्थान की जनता और प्रतिपक्ष उनको भगाने नहीं देगा। एक-एक बात का जवाब उनको देना पड़ेगा, सदन में भी और सदन के बाहर भी। इस समय जो यक्ष प्रश्न हैं, जो ज्वलंत मुद्दा हैं वह लंपी का है, राजस्थान के गोवंश को बड़ा भारी नुकसान हुआ है, सरकार का आंकड़ा 10 लाख गाओं के संक्रमित होने का और 57 हजार के आसपास काल कलवित होने का है, लेकिन जो हकीकत है वह इसके इतर है, 30 लाख से भी अधिक गाय संक्रमित हुईं और 10 लाख से अधिक गोवंश को नुकसान हुआ है, यह सीधे-सीधे सरकार की संवेदनाहीनता का प्रमाण है।

■ पूनिया ने कहा कि गलहोलत सरकार लम्पी वायरस से 10 लाख गाओं को संक्रमित और 57 हजार के आसपास काल कलवित बता रही है, जबकि हकीकत है कि 30 लाख से भी अधिक गाओं संक्रमित हुईं हैं और 10 लाख से अधिक गोवंश को नुकसान हुआ है, यह सीधे-सीधे सरकार की संवेदनाहीनता का प्रमाण है।

पर इस आपदा से निपटने के लिए युद्धस्तर पर प्रयास किए और वह सफल भी हुए। उत्तर प्रदेश में प्रतिदिन दो से तीन लाख का टीकाकरण किया जा रहा है, इसी तरीके से उन्होंने बहुत पहले से ही शेल्स बनाए, आइसोलेशन बनाए, टीकाकरण किया जा रहा है, पशुधन सहायकों की नियुक्तियां की, तीनों ही पड़ोसी प्रदेशों में बहुत अच्छे तरीके से प्रबंधन कर गोवंश को बचाया जा रहा है, अब काफी हालात वहां काबू में हैं, लेकिन राजस्थान में जिस तरीके से कांग्रेस पार्टी की अशोक गहलोत सरकार की गाय के प्रति संवेदनाएं मरी हैं, वह दुर्भाग्यपूर्ण है। 775 करोड़ रुपए तो सेस के थे जो गाय के नाम पर वसूले गए, 6.62 करोड़ रुपए आपदा के थे, 13 हजार करोड़ रुपए का जो आपदा प्रबंधन

का पैसा था उसको खर्च किया जा सकता था, सरकार अस्थायी तौर पर पशुधन सहायकों की, पशुधन चिकित्सकों की नियुक्ति करती। 900 चिकित्सकों की नियुक्ति का मामला तो न्यायालय में लंबित है, क्यों नहीं राज्य सरकार पैरवी कर उनको भी नौकरी देती, जिससे यहाँ बड़ी संख्या में पशु चिकित्सा अधिकारी मिलते। साथ ही हमारे प्रदेश के तमाम विधायकों ने 351 लाख रुपए लंपी की रोकथाम के लिए दिए हैं, मेरे अपने क्षेत्र में भी अभी तक दवाइयां नहीं आई हैं, कुल मिलाकर यह कांग्रेस सरकार के कामकाज की बानगी है। लंपी संक्रमण की रोकथाम के लिए, गाओं को बचाने के लिए भाजपा कांग्रेस सरकार के खिलाफ सड़क से लेकर सदन तक मजबूती से लड़ाई लड़ेगी।

शारजाह सरकार के प्रतिनिधियों के साथ जयपुर में कॉन्फ्रेंस होगी

जयपुर (कासं)। एक्स इंडस्ट्री बॉडी, एसोसिएटेड चैबर ऑफ कॉमर्स एंड इंडस्ट्री ऑफ इंडिया, आगामी 22 सितंबर को जयपुर स्थित मैरियट होटल में हरमरिया प्रौ.ज्ञान अथॉरिटी, शारजाह सरकार, यू0ई के उच्चस्तरीय प्रतिनिधिमंडल के साथ एक कॉन्फ्रेंस कम इंटरएक्टिव सत्र का आयोजन कर रहा है। अनऑफिस बिजनेस ऑफ चिनिटीज इन यूएई पर आधारित यह कॉन्फ्रेंस राजस्थान राज्य से यूएई को निर्यात बढ़ाने और प्रमोट करने को दिशा में फ्री ट्रेड जोन्स के लॉबी पर जागरूकता पैदा करेगा। कॉन्फ्रेंस के साथ-साथ 22

व 23 सितंबर को प्रतिनिधिमंडल के साथ बी2बी बैठकें भी आयोजित की जा रही हैं। सत्र का आयोजन राजस्थान लघु उद्योग निगम लिमिटेड, जेम एंड ज्वेलरी एक्सपोर्ट प्रमोशन काउंसिल, फेडरेशन ऑफ राजस्थान ट्रेड एंड इंडस्ट्री, फेडरेशन ऑफ राजस्थान एक्सपोर्टर्स, द एम्प्लॉयर्स एसोसिएशन ऑफ राजस्थान एंड गार्मेंट एक्सपोर्टर्स एसोसिएशन ऑफ राजस्थान के सहयोग से किया जा रहा है। उद्योग के प्रतिनिधि इस महत्वपूर्ण पहल का हिस्सा बन सकते हैं और विश्व स्तर पर अपने व्यापार का विस्तार कर सकते हैं।

रोड सीमा से 285 अतिक्रमण हटाए

जयपुर (कासं)। इन्वेस्ट राजस्थान समिट से पहले सोमवार को जेडीए, नगर निगम, हाउसिंग बोर्ड और रीको के अफसरों ने एक साथ मिलकर अस्थायी अतिक्रमण हटाने निकले। करीब 15 किलोमीटर क्षेत्र में सड़क पर कब्जा करके किये गए 285 अतिक्रमणों पर बुलडोजर गरजा। ग्रेटर निगम ने 4 केटर व 6 ट्रेक्टर में सामान जवा कर 9 हजार रुपए का जुर्माना वसूला। जेडीए के मुख्य निर्यंत्रक प्रवर्तन रघुवीर सैनी ने बताया कि टोक रोड, हल्दीघाटी मार्ग, कुम्भा मार्ग से पन्नाथय सर्किल, एनआरआई सर्किल, 7 नं. बस स्टेशन जगतपुरा से महल रोड, जगतपुरा पुलिसिया से बालाजी तिराहे व गूरू रूट का दौरा किया।

सरकारी स्कूल में बच्ची से छेड़छाड़

जयपुर। मालवीय नगर की सरकारी स्कूल में 10 साल की नाबालिग बच्ची से छेड़छाड़ का मामला सामने आया है। स्कूल के ही बाथरूम में अज्ञात बदमाश ने नाबालिग के साथ छेड़छाड़ की। घटना शनिवार की बताई जा रही है। बच्ची ने घर पहुंचकर परिवार को जानकारी दी। सोमवार को स्कूल खुलने पर परिजन बच्ची को लेकर स्कूल पहुंचे और अध्यापकों को जानकारी दी। इसके बाद मालवीय नगर थाने में अज्ञात के खिलाफ मामला दर्ज करवाया गया। घटना की जानकारी मिलने के बाद भाजपा के पूर्व मंत्री कालीचरण शराफ और राज्य महिला आयोग की पूर्व अध्यक्ष सुमन शर्मा स्कूल पहुंची। सुमन

शर्मा ने बताया कि शनिवार को बच्ची करीब 12 बजे स्कूल कैम्पस में बने बाथरूम गई थी। इस दौरान एक व्यक्ति ने उसके साथ छेड़छाड़ की और वहां से भाग गया। बच्ची से हुई पूछताछ में अभी तक सामने आया कि आरोपी स्कूल का नहीं है। सुमन शर्मा ने भी बच्ची से बात की तो बच्ची ने आपबीती बताई। बच्ची के परिवार की ओर से अज्ञात व्यक्ति के खिलाफ रिपोर्ट दी गई है। शर्मा ने बताया कि स्कूल में 900 से अधिक बच्चियां हैं। यहां पर किसी भी प्रकार का कोई सीसीटीवी कैमरा नहीं है। लड़कियां का स्कूल होने के बाद भी यहां पर कोई चौकीदार नहीं है। बाहरी व्यक्ति कैसे स्कूल परिसर में घुस

कर इस तरह की घटना कर सकता है। सुमन शर्मा ने बताया कि घटना के बाद बच्ची ने परिजनों की मौजूदगी में स्कूल स्टाफ को जानकारी दी। उसके बाद भी प्रिंसीपल आशा गुप्ता या किसी अन्य ने पुलिस में शिकायत दर्ज नहीं कराई। प्रिंसीपल ने बताया कि शनिवार को परिजन बच्ची को लेकर मेरे पास आए थे। मुझे और मेरे स्टाफ को जानकारी दी, लेकिन परिजनों ने पुलिस कार्रवाई करने के लिए मना कर दिया था। इसके बाद सभी लोग घर चले गए। आज जब स्कूल खुला तो परिजन बच्ची के साथ स्कूल आए। कार्रवाई की बात की जिस पर मैंने मालवीय नगर थाना पुलिस से सूचना दी।

जितनी खराब रोड लाइट्स सुधरेंगी, विद्युत कंपनी को भी उतना ही पैसा देगा निगम : सुखप्रीत बंसल

‘हर रात 2-2 वार्डों में एलआई, पार्श्व व कंपनी प्रतिनिधि खराब रोड-स्ट्रीट लाइट्स को चैक करेंगे, अगले दिन सुधारेंगे’

जयपुर (कासं)। ग्रेटर नगर निगम क्षेत्र में बंद पड़ी रोड व स्ट्रीट लाइट्स को पावर सेविंग बताकर देको कंपनियों जमकर चांदी कूट रही है। मेट्रोनेस के नाम पर हर महीने नगर निगम से बिल तो बनता है, लेकिन स्ट्रीट लाइट्स नहीं सुधरती। ऑनलाइन पोर्टल पर भी करीब 3800 शिकायतें लंबित हैं। इस पर नाराजगी जताते हुए सोमवार को विद्युत समिति की चेयरमैन सुखप्रीत बंसल ने विद्युत अधिकारियों और कंपनी के लोगों को बैठक बुलाई। उन्होंने साफ कहा कि जितनी खराब लाइट्स को कंपनी सुधारेंगी, हम सिर्फ उतना ही पैसा देंगे। सरकारी राजस्व जनता के खून-पसीने की कमाई है, इसे यूँ ही किसी को नहीं उठाने देंगे। सुखप्रीत बंसल ने महापौर डॉ. सोम्या गुर्जर को भी प्रस्ताव बनाकर भेजा है। जिसमें कहा है कि विद्युत कंपनियों को लाइट मेट्रोनेस की एवज में ही पैसा दिया जाना चाहिए।



ग्रेटर निगम की विद्युत समिति चेयरमैन सुखप्रीत बंसल ने अधिकारियों की बैठक ली।

उन लाइट्स को सुधारेंगे। अभी फर्म सभी लाइट्स के रजिस्ट्रार का पैसा उठा रही है, जबकि जिस लाइट का मेट्रोनेस किया जा रहा है, उसका ही कंपनी को भुगतान किया जाना चाहिए। बैठक में विद्युत अधिकारियों को लंबित शिकायतों के निस्तारण के लिए नाइट पेट्रोलिंग करने की हिदायत भी दी। बंसल

ने बताया कि ग्रेटर निगम में लाइट्स से जुड़ी 3800 से ज्यादा शिकायतें पेंडिंग है। फिर भी ठेका कंपनी अपनी जिम्मेदारी से बच रही है। बैठक में दिवाली पर थीम के आधार पर बाजारों में रोशनी करने और भविष्य में चांदनीज लाईट नहीं लगाने के प्रस्ताव लिया गया।

ससुराल में विवाहिता को जान से मारने की कोशिश

जयपुर। अजमेर में एक विवाहिता की हत्या का प्रयास करने का मामला सामने आया है। देहब नहीं लाने पर पति ने लात-घुंसों से पत्नी को जमकर पीटा। फिर जान से मारने के लिए हाथ-पैर बांधकर गले में रस्सी का फंदा लगा दिया।

■ पति ने लात-घुंसों से पीटा, पत्नी के हाथ और पैर बांधकर गले में लगाया फंदा

जैसे-जैसे मौत से बचकर अपने घर पहुंचकर पीड़िता ने थानेकोटा थाने में रिपोर्ट दर्ज करवाई है। पुलिस ने बताया कि गुलाबी नगर थानेकोटा निवासी 22 वर्षीय विवाहिता ने रिपोर्ट दर्ज करवाई है। 13 मई 2019 को उसकी शादी ब्यावर अजमेर में हुई। शादी के कुछ दिनों बाद से उसके ससुरालवाले दहेज के लिए उसे प्रताड़ित करने लगे। घरवालों के क्रम दहेज देने की कहकर 5 लाख रुपए पीहर से मांगवाने की कहा। परिवार के गरीब होने की कहकर रुपए मांगने से मना कर दिया। आरोप है कि जिसके बाद से उसे दो-दो दिन भूखा रखने लगे। पति जानवरों की तरह मारपीट करता। फरवरी 2020 में ससुराल से वह पीहर आ गई। परिजनों ने समझाशा कराकर इलाज के बाद उसे जैसे-तैसे ससुराल भेज दिया। दहेज की मांग को लेकर शारीरिक-

मानसिक रूप से प्रताड़ित करने लगे। 13 सितम्बर 2022 को पति ने उसे लात-घुंसों से पीटा। रात करीब 1 बजे प्लास्टिक के पाइप से पति ने उसकी जमकर पीटा की। अगले दिन दोपहर करीब 2 बजे दोबारा उसके साथ मारपीट की गई। पीड़िता का आरोप है कि जान से मारने के लिए मेरे गले में रस्सी का फंदा लगा दिया। मेरे हाथ-पैर बांध दिए और कहा कि आज तुझे जान से मारकर रहेंगे। जैसे-तैसे बड़ी मुश्किल से खुद को बचाया, नहीं तो मुझे जान से मार देता। कॉल कर परिजनों को बुलाकर पीहर आई। ससुराल से जाते समय भी धमकी दी कि चापस आना है तो 5 लाख लेकर आना, वरना तेरे लिए इस घर में कोई जगह नहीं है। पीड़िता ने पुलिस को मेडिकल करवाने की कहा है। मारपीट से उसके शरीर पर जगह-जगह चोट और फंदा लगाने से गले पर निशान है।

डॉ. भारद्वाज डेंटल काउंसिल के सदस्य



जयपुर। राजकीय जयपुरिया अस्पताल जयपुर के दंत विभाग के प्रभारी एवं प्रमुख विशेषज्ञ डॉ. हरीश भारद्वाज को चिकित्सा एवं स्वास्थ्य विभाग राजस्थान सरकार ने राजस्थान स्टेट डेंटल काउंसिल का सदस्य मनोनीत किया है। डॉ. भारद्वाज पूर्व में भी राजस्थान सरकार द्वारा डेंटल काउंसिल के मनोनीत सदस्य रह चुके हैं और यह उनका दूसरा कार्यकाल होगा।

छात्रसंघ कार्यालय में घुसकर तोड़फोड़

जयपुर (कासं)। राजस्थान विश्वविद्यालय में बीती रात कुछ अज्ञात लोगों ने फाइव ईयर लॉ कॉलेज छात्रसंघ कार्यालय में घुसकर तोड़फोड़ कर की। इस घटना को लेकर छात्र नेताओं ने विश्वविद्यालय कुलपति को शिकायत करते हुए गांधी नगर थाने में मामला दर्ज कराया है। फाइव ईयर लॉ कॉलेज के नवनिर्वाचित अध्यक्ष अजय चौधरी के कार्यालय में बीती रात को तोड़फोड़ की गई। इसे लेकर चौधरी ने गांधीनगर थाने और युनिवर्सिटी कुलपति को शिकायत करते हुए मामले को जांच कर आरोपियों के खिलाफ सख्त कार्रवाई की मांग की है। अजय चौधरी ने शिकायत में लिखा कि 18 सितंबर की रात में उनके कार्यालय में कुछ असामाजिक तत्वों ने तोड़फोड़ की। कार्यालय में शराब की बोतलें फेंकी गई, जिसके टुकड़े अभी भी कार्यालय में बिखरे हुए हैं। उन्होंने शिकायत में सरकारी संपत्ति के साथ निजी नुकसान होने की भी बात कही है। वहीं दूसरी ओर कॉमर्स कॉलेज के छात्रों ने क्लासेज नहीं लगाने के चलते आक्रोशित छात्रों ने सोमवार को कुलपति सचिवालय के बाहर प्रदर्शन किया। छात्रों ने छात्र संघ चुनाव संपन्न होने और एडमिशन का काम भी जगभंग पूरा होने के बादवृद्ध क्लासेज नहीं लगाने पर सवाल उठाए। जब छात्रों को क्लासेज टाइम टैबल जारी करी लगे हुए नियमित कक्षाएं लगने का आश्वासन दिया गया उसके बाद उन्होंने अपना प्रदर्शन समाप्त किया।